



वह अलग स्तर के खिलाड़ी हैं और वह जिस तरह के शॉट्स खेलते हैं और उन्होंने जो दो छक्के जड़े, मुझे नहीं लगता कि कोई अन्य खिलाड़ी उस तरह के शॉट्स लगा पाता। अगर कार्तिक या हार्दिक पंड्या ने मुझ पर उस तरह से शॉट लगाये होते तो मुझे निराशा होती लेकिन ऐसा कोहली ने किया था जो अलग स्तर के खिलाड़ी हैं। - हारिस रऊफ

पाक गेंदबाज, विराट कोहली के बारे में।



आज का खिलाड़ी ▶



बेन स्टोक्स

राष्ट्रदूत उदयपुर, 2 दिसम्बर, 2022 5

स्टार ऑलराउंडर बेन स्टोक्स ने अगले साल भारत में होने वाले 50 ओवर के विश्व कप में इंग्लैंड की खिताब की रक्षा के अभियान के लिए एकदिवसीय संन्यास से वापसी की संभावना को खारिज नहीं किया है। इंग्लैंड के 31 साल के टेस्ट कप्तान स्टोक्स ने जुलाई में काम के बोझ का हवाला

देते हुए एकदिवसीय अंतरराष्ट्रीय प्रारूप से संन्यास की घोषणा की थी लेकिन इस फैसले के पांच महीने से भी कम समय बाद उन्होंने अपनी वापसी के दरवाजे खुले रखे हैं। वेवसाइट ने स्टोक्स के हवाले से कहा, "क्या पता उस समय विश्व कप को लेकर मैं क्या सोच रहा हूँ!"

क्या आप जानते हैं? ... टेस्ट मैच में लगातार पगबाधा आउट होने का रिकॉर्ड न्यूजीलैंड के डब्ल्यू वाटसन के नाम है। वाटसन सात पारियों में लगातार पगबाधा आउट हुए थे।

# मोरक्को 36 साल बाद सुपर-16 में

दोहा, 1 दिसंबर। मोरक्को ने गुरुवार को फीफा विश्व कप 2022 के ग्रुप-एफ मुकाबले में कनाडा को 2-1 से हराकर 36 साल बाद सुपर-16 चरण में प्रवेश किया। अल सुमामा स्टेडियम पर खेले गये मुकाबले में हकीम जिजेच (चौथा मिनट) और यूसुफ एन-नेसरी (23वां मिनट) ने विजेता टीम के गोल किये। कनाडा का एकमात्र गोल नायेफ एगर्ड ने 40वें मिनट में किया।

विश्व की नंबर दो टीम बेल्जियम को 2-0 से हराने वाली मोरक्को को अगले दौर में पहुंचने के लिये जीत या ड्रॉ की जरूरत थी। अफ्रीकी टीम ने चौथे ही मिनट में गोल करके मैच को अपने पक्ष में कर लिया, जबकि 23वें मिनट के गोल से अपनी बद्धत दोगुनी कर ली।

कनाडा ने 40वें मिनट में खाता खोलने के बाद दूसरे हाफ में स्कोर बराबर करने के कई प्रयास किये लेकिन उसे सफलता नहीं मिली। मोरक्को ने तीन मैचों में सात अंकों के साथ सुपर-16 में जगह बना ली है, जबकि क्रोएशिया (पांच अंक) ग्रुप-एफ से अगले दौर में पहुंचने वाली दूसरी टीम है।

मोरक्को ने मैच के पहले ही मिनट में हाकिमी के क्रॉस से गोल का मौका बनाया, लेकिन उन्हें पहली सफलता तीन मिनट बाद मिली। कनाडा के गोलकीपर मिलन बोरजान ने नेसरी के प्रयास को रोक लिया, लेकिन बॉल उनके हाथ से छूट गयी और जिजेच ने उसे नेट में पहुंचाकर मोरक्को को बढ़ावा दिला दी। मोरक्को ने इसके बाद भी आक्रामक खेल जारी रखा। मैच के 23वें मिनट में नेसरी ने कनाडाई रक्षण के खिलाड़ियों को छकाते हुए पेनल्टी क्षेत्र में जगह बनाई और ताकतवर शॉट के साथ बॉल को गोल में पहुंचा दिया।

कनाडा का एकमात्र गोल भी मोरक्को के खिलाड़ी एगर्ड ने किया। कनाडा के फॉरवर्ड खिलाड़ी बॉल को लेकर मोरक्को के गोल की तरफ बढ़ रहे थे। एगर्ड ने अपने पैर से बॉल को रोकना चाहा लेकिन वह



मोरक्को के गोलपोस्ट में ही चली गयी। कनाडा के खिलाड़ियों ने दूसरे हाफ में गोल करने के कई प्रयास किये, लेकिन वह मोरक्को के कप्तान और गोलकीपर रोमेन सैस को पार नहीं कर सके। मोरक्को ने दूसरे हाफ में भी अपना आक्रामक रवैया बरकरार

रखा। मैच के 59 प्रतिशत समय में बॉल मोरक्को के पास रही, जिससे कनाडा को मैच के अहमद बिन अली स्टेडियम पर खेले गये मुकाबले में किसी टीम ने गोल नहीं किया, फीफा विश्व कप के अगले दौर में प्रवेश किया है। इसी बीच, क्रोएशिया ने टुअप-एफ के

मुकाबले में बेल्जियम के साथ ड्रॉ खेलकर सुपर-16 में जगह बना ली है। अल रयान सरकार विरोधी प्रकटनकारियों ने टीम को सत्ताधारियों का प्रतीक मानते हुए ईरान के कुछ शहरों में आतिशबाजी और खुशी के साथ हार का जश्न मनाया था। ईरान के खिलाड़ियों ने भी विश्व कप के पहले मैच में देश का राष्ट्रगान नहीं गाया था। कड़्यों ने इस कदम को प्रदर्शनकारियों से एकजुटता के रूप में देखा था।

# पोलैंड हार के बावजूद अगले दौर में, लेवांडोवस्की ने मनाया जश्न

दोहा, 1 दिसंबर। पोलैंड को फीफा विश्व कप के महत्वपूर्ण मैच में भले ही अर्जेंटीना से 0-2 से हार का सामना करना पड़ा हो लेकिन टीम के स्टार खिलाड़ी रोबर्ट लेवांडोवस्की बड़ी मुस्कुराहट के साथ जश्न मनाते हुए मैदान से बाहर निकले। इसका कारण हार के बावजूद पोलैंड का नॉकआउट के लिये क्वालीफाई करना था। पोलैंड ग्रुप सी में गोल अंतर से दूसरे स्थान पर रहा जिससे अब राउंड 16 में उसका सामना रिवार को फ्रांस से होगा। इसी कारण लेवांडोवस्की मैदान में साथी खिलाड़ियों से गले लग रहे थे।

हालांकि वह गोल में एक भी शॉट नहीं लगा सके, उन्होंने कहा, "आप कह सकते हो कि यह खुशी देने वाली हार है। उनके चेहरे पर मुस्कान थी क्योंकि टीम अगले दौर में पहुंच गयी थी। उन्होंने कहा, "हम जिस तरह से खेले, उससे मैं खुश नहीं हूँ। बिलकुल भी नहीं। हम इस मैच से खुश नहीं हो सकते। लेवांडोवस्की ने कहा, "भले ही हम हार गये, लेकिन फिर भी हम खुश हो सकते हैं। हार के बावजूद पोलैंड के खिलाड़ियों ने जीत जैसा जश्न मनाया और मैदान पर एक दूसरे के ऊपर पानी की बोतलों से बोझार की।

पोलैंड के स्टार खिलाड़ी लेवांडोवस्की की निगाहें अब रिवार को फ्रांस के खिलाफ मुकाबले पर लगी हैं। उन्होंने कहा, वह (फ्रांस) विश्व चैम्पियनशिप जीतने की प्रबल दावेदार हैं और हमारे पास गंवाने के लिये कुछ नहीं है। उन्होंने कहा, "हम जानते हैं कि उनके पास किस तरह के खिलाड़ी हैं लेकिन हमें मैच का लुफ्त उठाते हुए अपना सर्वश्रेष्ठ करना होगा। फ्रांस के खिलाफ मुकाबला मैदान पर एक दूसरे के ऊपर पानी की चुनौतीपूर्ण होगा और हमें आज से बेहतर खेल दिखाना होगा।

## ईरान की राष्ट्रीय फुटबॉल टीम का स्वदेश लौटने पर फीका स्वागत

बगदाद, 1 दिसंबर। ईरान की राष्ट्रीय फुटबॉल टीम का अमेरिका के खिलाफ विश्व कप मुकाबले में हार के बाद स्वदेश लौटने पर फीका स्वागत हुआ। ईरान और अमेरिका के बीच यह मुकाबला उस समय खेला गया जब ईरान में सरकार विरोधी प्रदर्शन चल रहे हैं। खिलाड़ी बुधवार देर रात ईरान लौटे। इससे एक दिन पहले उन्हें अमेरिका के खिलाफ 0-1 की हार का सामना करना पड़ा था। सरकार विरोधी प्रकटनकारियों ने टीम को सत्ताधारियों का प्रतीक मानते हुए ईरान के कुछ शहरों में आतिशबाजी और खुशी के साथ हार का जश्न मनाया था। ईरान के खिलाड़ियों ने भी विश्व कप के पहले मैच में देश का राष्ट्रगान नहीं गाया था। कड़्यों ने इस कदम को प्रदर्शनकारियों से एकजुटता के रूप में देखा था।

# नॉकआउट में जगह पक्की करने उतरेंगे स्विट्जरलैंड और सर्बिया

दोहा, 1 दिसंबर। सर्बिया और स्विट्जरलैंड को टीम शुक्रवार को फीफा विश्व कप के अपने अंतिम ग्रुप मुकाबले में जब आमने-सामने होगी तो यह मैच नॉकआउट की तरह होगा और इसका विजेता अंतिम 16 में जगह बनाएगा जबकि हारने वाली टीम बाहर हो जाएगी। ग्रुप जी से ब्राजील की टीम शुरुआती दो मैच जीतकर पहले की नॉकआउट में जगह बना चुकी है। इस ग्रुप से क्वालीफाई करने वाली दूसरी टीम के लिए कैमरून, सर्बिया और स्विट्जरलैंड के बीच मुकाबला है।

स्टेडियम 974 में होने वाले इस मुकाबले के संदर्भ में स्विट्जरलैंड के कप्तान प्रेनित शाका ने सोमवार को ब्राजील के खिलाफ 0-1 की हार के बाद कहा था, "हमें टूर्नामेंट की शुरुआत में ही पता था कि इस ग्रुप में सर्बिया के खिलाफ मैच बेहद महत्वपूर्ण होगा।" स्विट्जरलैंड की टीम अभी दूसरे स्थान पर चल रही है और सर्बिया के खिलाफ ड्रॉ भी उसे नॉकआउट में जगह दिला सकता है। टीम हालांकि जीत के इरादे से ही उतरेगी। स्विट्जरलैंड के मिडफील्डर जिब्रिल सोव ने कहा, "मैं एक भी ऐसी टीम को नहीं जानता तो मैदान पर गोल रहित ड्रॉ खेलने के लक्ष्य के साथ उतरेगा। यह बेहद खतरनाक है।" स्विट्जरलैंड की टीम पिछले दो विश्व कप और पिछली दो यूरोपीय चैम्पियन के नॉकआउट में पहुंची है।

# घाना और उरुग्वे 2010 के विवादास्पद मुकाबले के बाद एक बार फिर विश्व कप में भिड़ेंगे

दोहा, 1 दिसंबर। घाना और उरुग्वे की टीम 2010 में फुटबॉल विश्व कप के सबसे विवादास्पद मुकाबले में से एक खेलने के बाद शुक्रवार को अपने अंतिम ग्रुप एफ मैच में फिर आमने-सामने होंगी। घाना के कोच ओटो एडो ने कहा, "यह काफी लंबे समय पहले की बात है।" विश्व कप 2010 के क्वार्टर फाइनल में उरुग्वे के खिलाफ हार की पीड़ा हालांकि घाना के लोगों के दिल में ताजा है।

अतिरिक्त समय के अंत में उरुग्वे के स्ट्राइकर लुई सुआरेज ने बनावुझकर हाथ से गेंद को रोक दिया था जिससे घाना की टीम निश्चित गोल से वंचित रह गई थी और इसके साथ ही सेमीफाइनल में जगह बनाने वाली अफ्रीका की पहली टीम बनने से भी महरूम रह गई। हैडबॉल के लिए सुआरेज को मैच से बाहर किया गया और घाना को पेनल्टी मिली। सुआरेज को इसके बाद टीम बाँक्स

में जोरदार जश्न मनाते देखा गया जब पेनल्टी टिक पर असा मोह ग्यान का शॉट क्रॉसबार से टकरा गया। उरुग्वे ने इसके बाद पेनल्टी शूटआउट में जीत दर्ज की।

बारह साल बाद अब घाना के पास ग्रुप एफ के अपने अंतिम मुकाबले में उरुग्वे को हराकर बदला चुकता करने का मौका है। जीत के साथ घाना अंतिम 16 में जगह बना लेगा जबकि उरुग्वे की टीम टूर्नामेंट से बाहर हो जाएगी। अल वाकराह में दक्षिण कोरिया के खिलाफ पिछले मैच में 3-2 से जीत दर्ज करने वाले घाना को अंतिम 16 में जगह निश्चित करने के लिए एक और जीत दर्ज करनी होगी। ड्रॉ के साथ भी टीम नॉकआउट में जगह बना सकती है लेकिन इसके लिए उसे दक्षिण कोरिया और पुर्तगाल के बीच होने वाले मुकाबले के नतीजे पर निर्भर करना होगा।

कप्तान आंद्रे आयुव घाना की मौजूदगी में एकमात्र खिलाड़ी हैं जो 2010 की

टीम का भी हिस्सा थे। पैंतीस साल के सुआरेज संभवतः अपना अंतिम विश्व कप खेल रहे हैं और नहीं चाहेंगे कि उनकी टीम इस बार ग्रुप चरण से बाहर हो जाए। वह उरुग्वे के साथ कोपा अमेरिका खिताब जीत चुके हैं।

सुआरेज स्वयं भी खेल के सबसे विवादास्पद खिलाड़ियों में शामिल रहे हैं। उन्हें विरोधी खिलाड़ियों को काटने के लिए तीन बार प्रतिबंधित किया गया है जिसमें ब्राजील में 2014 विश्व कप में इटली के डिफेंडर जॉर्जियो चिलिनी को कंधे पर काटने के लिए चार माह का प्रतिबंध भी शामिल है।

उरुग्वे को नॉकआउट में जगह बनाने के लिए हर हाल में घाना को हराना होगा और उम्मीद करनी होगी कि कोरिया की टीम पुर्तगाल को नहीं हरा पाए। उरुग्वे और कोरिया दोनों अगर जीत दर्ज करते हैं तो नॉकआउट में जाने वाली टीम का फैसला गोल अंतर से होगा।

## विश्व कप ग्रुप में शीर्ष पर रहकर ब्राजील से भिड़ने से बचना चाहेगा पुर्तगाल

दोहा (कतर), 1 दिसंबर। लगातार जीत से एक मैच रहते अगले दौर में पहुंची पुर्तगाल के लिये विश्व कप का ग्रुप चरण इससे बेहतर नहीं हो सकता था लेकिन अब उसकी निगाहें शुक्रवार को दक्षिण कोरिया के खिलाफ ग्रुप एफ मुकाबले में एक अंक हासिल करने पर लगी है ताकि वह अंतिम 16 में ब्राजील से भिड़ने से बच सके। पुर्तगाल के कोच फर्नांडो सांतोस ने कहा, "अगर हमें एक दूसरे का सामना करना होगा तो यह दो महान टीमों के बीच मुकाबला होगा। लेकिन हमारी इच्छा और ब्राजील की भी यही होगी कि हम टूर्नामेंट में बाद में एक दूसरे से भिड़ें। रिवार को उरुग्वे पर 2-0 की जीत के बाद सांतोस ने कहा था कि वह दक्षिण कोरिया के खिलाफ कई अहम खिलाड़ियों को आराम देने की योजना बना रहे हैं। रोनाल्डो इसमें अपवाद हो सकते हैं। नौ दिन में तीन मैच 37 वर्षीय स्ट्राइकर रोनाल्डो के लिये काफी ज्यादा हो सकते हैं जो इस सत्र में मैनचेस्टर यूनाईटेड के लिये ज्यादा समय तक मैदान में नहीं उतरे हैं।

# ब्राजील के खिलाफ कैमरून को जीत और किस्मत के साथ की जरूरत

दोहा (कतर), 1 दिसंबर। फीफा विश्व कप में शुरुआती दोनों मैचों को जीतने वाली ब्राजील की टीम शुक्रवार देर रात को जब ग्रुप जी के अपने आखिरी मैच में कैमरून के खिलाफ मैदान में उतरेगी तो उसके कोच टिटे सभी रिजर्व खिलाड़ियों को आजमायेंगे। वही दूसरी ओर दो मैचों में एक हार और ड्रॉ का नजोता हासिल करने वाली कैमरून की टीम को टूर्नामेंट के प्री-क्वार्टर फाइनल में जगह बनाने के लिए इस मैच में जीत के साथ किस्मत की साथ की भी जरूरत होगी। इस ग्रुप में ब्राजील के छह अंक हैं जबकि स्विट्जरलैंड के नान तीन और कैमरून तथा सर्बिया के एक-एक अंक हैं।

ब्राजील की टीम नॉकआउट चरण के लिए क्वालीफाई कर चुकी है और कोच टिटे अब तब बेंच पर बैठे खिलाड़ियों को इस मुकाबले में परखना चाहेंगे। स्टार फॉरवर्ड नेमार, राइट बैक डैनिलो और लेफ्ट बैक एलेक्स सैंडो चोटों के कारण उपलब्ध नहीं होंगे। नेमार अभी भी अपने दाहिने टखने की चोट का इलाज कर रहे थे और यह स्पष्ट नहीं था कि वह कब वापसी करेंगे। टिटे ने इस मैच के लिए सभी रिजर्व खिलाड़ियों का उपयोग करने की योजना बनायी है, जिसकी शुरुआत गोलरकीपिंग में एलिसन की जगह पोलरसन से होगी। टीम की रक्षा पंक्ति में अनुभवी दानी अल्वेस को जगह मिलेगी जबकि फेबियो मिडफील्ड में खेलने के लिए एरिरी है। एंटनी और ग्रेनियल मार्टिनेली के अग्रिम पंक्ति में होने की उम्मीद है।

टिटे उन सभी सात खिलाड़ियों को मैदान पर उतारना चाहते हैं जो अभी तक टूर्नामेंट में शामिल नहीं हुए थे। मिडफील्डर फेबियो ने कहा, "स्विट्जरलैंड के खिलाफ मैच के बाद टिटे ने हमें पहले ही बता दिया था कि वह लाइनअप में बदलाव करना चाहते हैं। वह चाहते हैं कि हर किसी को खेलने का मौका मिले और हम उस फैसले से खुश हैं।"

टिटे यह बदलाव इसलिए भी कर रहे क्योंकि ब्राजील को इस मैच के बाद सोमवार को प्री-क्वार्टर फाइनल मैच खेलना है और वह मुख्य खिलाड़ियों को अहम मैच से पहले तरताजा रखना चाहते हैं। 39 वर्षीय अल्वेस विश्व कप में खेलने वाले ब्राजील के सबसे उम्रदरज खिलाड़ी बन सकते हैं।

# लाबुशेन, स्मिथ के दोहरे शतकों से ऑस्ट्रेलिया ने बनाई विशाल बढ़त

पर्थ, 1 दिसंबर। ऑस्ट्रेलिया ने मार्नस लाबुशेन (204) और स्टीव स्मिथ (200) के दोहरे शतकों की बदौलत वेस्ट इंडीज के खिलाफ पहले टेस्ट की पहली पारी में गुरुवार को 598 रन का विशाल स्कोर खड़ा करके पारी घोषित की। वेस्ट इंडीज ने दूसरे दिन का खेल खत्म होने तक बिना विकेट गंवाये 74 रन बना लिये हैं। ऑस्ट्रेलिया ने पर्थ स्टेडियम पर दूसरे दिन की शुरुआत 293/2 से करते हुए सिर्फ दो विकेट गंवाकर 305 रन जोड़े। पहले दिन 150 रन पूरे कर चुके लाबुशेन ने अपना दोहरा शतक पूरा किया।



उन्होंने 350 गेंदों की अपनी पारी में 20 चौके और एक छक्का लगाकर 204 रन बनाये और स्मिथ के साथ तीसरे विकेट के लिये 251 की साझेदारी की। स्मिथ ने इसके बाद ट्राइस हेड (99) के साथ चौथे विकेट के लिये 196 रन जोड़े। स्मिथ ने 311 गेंदों पर 16 चौकों के साथ नाबाद 200 रन बनाये, हालांकि हेड अपना शतक

पूरा करने से चूक गये और ऑस्ट्रेलिया ने 598/4 पर अपनी पारी घोषित कर दी। इसके जवाब में वेस्ट इंडीज ने 25 ओवर खेलकर बिना किसी नुकसान के 74 रन बना लिये। क्रेग ब्रैथवेट ने 79 गेंदें खेलकर संयम के साथ 18 रन बनाये। शिवनारायण चंद्रपाल के बेटे तेजनारायण चंद्रपाल ने चौथे विकेट के लिये 196 रन जोड़े। स्मिथ ने 311 गेंदों पर 16 चौकों के साथ नाबाद 200 रन बनाये, हालांकि हेड अपना शतक

# इंग्लैंड के चार बल्लेबाजों के शतक, ब्रेकफुट पर पाकिस्तान

रावलपिंडी, 1 दिसंबर। इंग्लैंड ने जैक क्रॉली (122), बेन डकेट (107), ओली पोप (108) और हैरी ब्रूक (101 नाबाद) के शतकों की बदौलत पाकिस्तान के खिलाफ पहले टेस्ट के पहले दिन गुरुवार को चार विकेट के नुकसान पर 506 रन बना लिये।

इंग्लैंड के शीर्ष पांच बल्लेबाजों में जो रूट (23) एकमात्र ऐसे खिलाड़ी थे जो शतक नहीं जड़ सके। पिंडी क्रिकेट स्टेडियम की सपाट पिच पर पाकिस्तान के गेंदबाज इंग्लैंड के लिये कोई समस्या नहीं खड़ी कर सके। क्रॉली और डकेट की सलामी जोड़ी ने छह से ज्यादा की रनगति से 35.4 ओवर में 233 रन की साझेदारी की। क्रॉली ने 111 गेंदों पर 21 चौकों के साथ 122 रन बनाये जबकि डकेट ने 110 गेंदों पर 15 चौकों की मदद से 107 रन की पारी खेली।



पाकिस्तान ने दोनों सलामी बल्लेबाजों को दो रन के अंतराल में आउट करने के बाद रूट को भी छोटे स्कोर पर पवेलियन भेज दिया। इससे पहले की बाबर आजम के गेंदबाज मैच पर शिंका कस पाते, पोप-ब्रूक की जोड़ी ने 'ब्रेकबॉल' की आक्रामक रणनीति के अनुसार ताबड़तोड़ बल्लेबाजी करना शुरू कर दी। ब्रूक ने 68वें ओवर में

सऊद शकील को छह चौके जड़कर 24 रन जोड़े। पोप 104 गेंदों पर 14 चौकों के साथ 108 रन बनाकर पवेलियन लौट गये, जिसके बाद क्रोज पर आये कप्तान बेन

स्टोक्स ने मोहम्मद अली के एक ओवर में 18 रन जोड़े। दिन का खेल खत्म होने तक 108 रन बनाकर पवेलियन लौट गये, जिसके बाद क्रोज पर आये कप्तान बेन

# बीसीसीआई ने क्रिकेट सलाहकार समिति का गठन किया

मुंबई, 1 दिसंबर। भारतीय क्रिकेट कंट्रोल बोर्ड (बीसीसीआई) ने गुरुवार को अपनी तीन-सदस्यीय क्रिकेट सलाहकार समिति (सीएसी) में अशोक मल्होत्रा, जतिन परांजपे और सुलक्षणा नायक को नियुक्ति की घोषणा की। मल्होत्रा ने सात टेस्ट और 20 एकदिवसीय अंतरराष्ट्रीय मैचों में भारत का प्रतिनिधित्व किया है। वह हाल ही में भारतीय क्रिकेट संघ के अध्यक्ष रह चुके हैं। परांजपे ने भारत के लिये चार एकदिवसीय मैच खेले हैं और वह पुरुष टीम की चयन समिति का हिस्सा थे। बीसीसीआई ने बताया कि दो टेस्ट, 46 वनडे और 31 टी20 मैच खेलने वाली

नायक सीएसी का हिस्सा बनी रहेंगी। वह इससे पहले मदन लाल और आरपी सिंह की तीन-सदस्यीय समिति का हिस्सा थीं। सीएसी के ऊपर चयन समितियों की नियुक्ति के साथ-साथ पुरुषों और महिलाओं की राष्ट्रीय टीमों के कोच चुनने जैसी कई महत्वपूर्ण जिम्मेदारियां होती हैं। इस नयी सीएसी के ऊपर सबसे पहले पुरुष टीम के लिये चयनकर्ता समिति की नियुक्ति की जिम्मेदारी होगी। उल्लेखनीय है कि बीसीसीआई ने 18 नवंबर को चेतन शर्मा की चयनकर्ता समिति को भंग कर दिया था और खाली पदों के लिये नये आवेदन आमंत्रित किये थे।

# इंग्लैंड ने तोड़ा टेस्ट मैच के पहले दिन सर्वाधिक रन बनाने का रिकॉर्ड

रावलपिंडी, 1 दिसंबर। इंग्लैंड ने गुरुवार को यहां पाकिस्तान के खिलाफ टेस्ट तक 506 रन बनाकर टेस्ट मैच के पहले दिन सबसे ज्यादा रन बनाने का रिकॉर्ड तोड़ दिया। इंग्लैंड ने टॉस जीतकर बल्लेबाजी करते हुए 75 ओवरों में चार विकेट के नुकसान पर 506 रन बनाये। इससे पूर्व, टेस्ट मैच के पहले दिन सर्वाधिक रन बनाने का रिकॉर्ड ऑस्ट्रेलिया के पास था जिसने सन् 1910 में दक्षिण अफ्रीका के विरुद्ध सिडनी में 494 रन जोड़े थे।

सलामी बल्लेबाज जैक क्रॉली और बेन डकेट के शतक जड़ने के बाद हैरी ब्रूक और ओली पोप ने भी सैकड़ा जमाया। यह पहली बार है कि टेस्ट मैच के पहले दिन चार शतक बनाये गये। इसी बीच, ब्रूक ने पदार्पण कर रहे सऊद शकील के एक ओवर में छह चौके जड़े और टेस्ट मैच ऐसा करने वाले पांचवें बल्लेबाज बन गये। इससे पहले संदीप पाटिल, क्रिस गेल, रामनरेश सरवन और सनथ जयसूर्या यह कारनामा कर चुके हैं।

## तस्कीन पीठ दर्द के कारण पहले वनडे से बाहर

ढाका, 1 दिसंबर। बांग्लादेश के तेज गेंदबाज तस्कीन अहमद पीठ दर्द के कारण भारत के खिलाफ रिवार को होने वाले पहले एकदिवसीय मैच से बाहर हो गये हैं। क्रिकबज ने बांग्लादेश क्रिकेट बोर्ड (बीसीबी) के मुख्य चयनकर्ता मिन्हाजुल आबेदीन के हवाले से गुरुवार को कहा, तस्किन वनडे के शुरुआती मैच से बाहर हो गये हैं, क्योंकि उनकी पीठ में दर्द हो रहा है। उन्हें सीरीज में आगे खिलाने के संबंध में कोई फैसला लेने से पहले हम उनकी फिटनेस देखेंगे। तस्कीन से दौरे पर बांग्लादेश की तेज गेंदबाजी का नेतृत्व करने की उम्मीद की जा रही थी लेकिन फिलहाल शोरिफुल इस्लाम को उनकी जगह टीम में तलब किया गया है। इसी बीच, 30 नवंबर को शेर-ए-बांग्ला नेशनल स्टेडियम में वार्म-अप मैच में तमीम इकबाल के कमर में चोट लगने से बांग्लादेश की चिंताएं बढ़ गयी हैं। क्रिकबज ने कहा, हम तमीम की स्कैन रिपोर्ट का इंतजार कर रहे हैं। उन्हें प्रोइन इंजरी थी और डॉक्टर ने उनकी उपलब्धता के बारे में फैसला लेने के लिए स्कैन कराया है।

## विजय हजारे ट्रॉफी : फाइनल में महाराष्ट्र के बल्लेबाजों के सामने और सौराष्ट्र के गेंदबाजों की चुनौती

अहमदाबाद, 1 दिसंबर। महाराष्ट्र और सौराष्ट्र की टीमों विजय हजारे ट्रॉफी एकदिवसीय टूर्नामेंट के फाइनल में शुक्रवार को जब एक दूसरे के सामने मैदान में उतरेगी तो बल्ले से शानदार लय में चल रहे रतुंराज गायकवाड़ के सामने घरेलू दिग्गज जयदेव उनादकट की धारदार गेंदबाजी से पार पाने की चुनौती होगी। सौराष्ट्र के उनादकट के शुरुआती स्पेल का सेमीफाइनल में कर्नाटक के बल्लेबाजों के पास कोई जवाब नहीं था। वहीं, महाराष्ट्र के सलामी बल्लेबाज गायकवाड़ ने क्वार्टर फाइनल और सेमीफाइनल में क्रमशः उत्तर प्रदेश और असम के खिलाफ बड़ी शतकीय पारियां खेलकर टीम की जीत सुनिश्चित की। गायकवाड़ टीम के शुरुआती कुछ मैच नहीं खेल सके थे लेकिन फिर भी उन्होंने टूर्नामेंट के चार मैचों में ही 552 रन टोक दिये हैं। इसमें एक ओवर में सात छक्के लगाने का लिस्ट ए रिकॉर्ड भी शामिल है।

## 2023-24 में दो सुपर 100 आयोजनों की मेजबानी करेगा भारत

कुआलालंपुर, 1 दिसंबर। विश्व बैटिंगमैन संघ (बीडब्ल्यूएफ) ने 2023 और 2024 कैलेंडर के लिये भारत को दो सुपर 100 टूर्नामेंटों की मेजबानी सौंपी है। बीडब्ल्यूएफ ने गुरुवार को जारी विज्ञापन में कहा कि वह आगामी कैलेंडर में नौ सुपर 100 आयोजन शामिल कर रहा है, जिनकी मेजबानी भारत के अलावा चीनी ताइपे, मलेशिया, चीन, वियतनाम और संयुक्त अरब अमीरात (यूएई) को दी गयी है। भारत में होने वाले दो सुपर 100 टूर्नामेंट दिसंबर में खेले जायेंगे। विज्ञापन में कहा गया कि सदस्य मेजबान हर साल छह टूर्नामेंट तक का मंचन कर सकते हैं, जिसमें अधिकतम दो सुपर 100 टूर्नामेंट शामिल हैं। भारत के अलावा इंडोनेशिया भी दो सुपर 100 प्रतियोगिताओं की मेजबानी करेगा।